




ఓఆర్ఆర్ టోల్ టెండర్లపై విచారణ కోసం సిట్

అసెంబ్లీలో రేవంత్ రెడ్డి ప్రకటన

ఔటర్రింగ్‌రోడ్లను ఆయాచితంగా, అప్పునంగా ఎవరికో అప్పగించారని సభలో రేవంత్ రెడ్డి ప్రకటన

టోల్ కాంట్రాక్ట్ టెండర్లపై సిట్‌తో దర్యాప్తు జరిపిస్తామని ప్రకటన

మంత్రివర్గంలో చర్చించి విధివిధానాలు రూపొందిస్తాం

“చాలా రోజుల నుంచి ఓఆర్ఆర్‌పై చర్చ జరుగుతోంది

హైదరాబాద్

ఓఆర్ఆర్ టోల్ టెండర్లపై సిట్‌ను ఏర్పాటు చేస్తామని అసెంబ్లీలో సీఎం రేవంత్ రెడ్డి ప్రకటించారు. రాష్ట్ర అసెంబ్లీ సమావేశాల సందర్భంగా సభలో ఔటర్రింగ్ రోడ్లు టోల్ కాంట్రాక్ట్‌పై సీఎం రేవంత్ రెడ్డి స్పందించారు. ఔటర్రింగ్ రోడ్లను ఆయాచితంగా, అప్పునంగా ఎవరికో అప్పగించారని రేవంత్ రెడ్డి ఆరోపించారు. లీజ్ మీద విచారణ జరపాలని హరీశ్‌రావు కోరటం అభినందనీయమనిన్నారు. టెండర్లపై విచారణ జరిపేందుకు సిట్‌ను ఏర్పాటు చేస్తామని

సీఎం వెల్లడించారు. మంత్రివర్గంలో చర్చించి విధివిధానాలు రూపొందిస్తామని తెలిపారు. “చాలా రోజుల నుంచి ఓఆర్ఆర్‌పై చర్చ జరుగుతోంది. ఎన్నికల కంటే ముందు హడావుడిగా సరైన విధివిధానాలు అవలంబించకుండా టెండర్ ప్రాసెస్‌ను డీఎయ్‌ట్ చేసి కొద్ది మంది వ్యక్తులకు ఆయాచిత లబ్ధి చేకూర్చడానికి ఔటర్ రింగ్‌రోడ్లను అప్పజెప్పారని సమాజమంతా, రాష్ట్రమంతా దీనిపై తీవ్ర చర్చ జరిగింది. ఔటర్రింగ్ రోడ్లు లీజ్ మీద విచారణ జరపాలని హరీశ్‌రావు కోరటం అభినందనీయం. ప్రధాన ప్రతిపక్షం కోరిక

మేరకు ఓఆర్ఆర్ టెండర్‌కు సంబంధించి ఈ సభ సభ్యులందరి ఆమోదంతో విచారణకు ఆదేశిస్తున్నా” - రేవంత్ రెడ్డి, సీఎం **హైదరాబాద్ విశ్వసగరంగా ఎడగదానికి కారణం కాంగ్రెస్** హైదరాబాద్ అంతర్జాతీయ నగరంగా రాణించడానికి కారణం కృష్ణా - గోదావరి నదీ జలాలు, ఓఆర్ఆర్, ఇంటర్నేషనల్ ఎయిర్పోర్ట్, హైదరాబాద్? మెట్రో రైలు, ఫార్మా, ఐటీ కంపెనీలు, శాంతి భద్రతలు కాపాడటం, మత సామరస్యం పెంపొందించడమేనని సీఎం రేవంత్ రెడ్డి తెలిపారు. భాగ్యనగరం విశ్వసగరంగా ఎదుగుతుందంటే

అందుకు కారణం కాంగ్రెస్ పార్టీయేనని వివరించారు. ఔటర్ రింగ్ రోడ్లు, శంషాబాద్ ఎయిర్పోర్ట్ వల్ల రాష్ట్ర ఆదాయం పెరిగిందన్నారు. వైఎస్ఆర్ ప్రభుత్వం తీసుకున్న నిర్ణయాల వలన రాష్ట్ర ముఖ్యమైన మారిపోయిందని రేవంత్ రెడ్డి పేర్కొన్నారు. హస్తం పార్టీ తీసుకున్న విధానపరమైన నిర్ణయాల వల్ల రాష్ట్ర ఆదాయం పెరిగిందన్నారు. ఎన్ని కల ముంగిట ఔటర్ రింగ్ రోడ్లను 30 సంవత్సరాల పాటు లీజుకు ఇవ్వటంపై రాష్ట్రంలో తీవ్ర చర్చ జరిగిందని తెలిపారు. ఔటర్ రింగ్ రోడ్లు లీజు టెండర్లపై విచారణ జరిపించేందుకు సీఎం తెలిపారు.

సభలో ప్లకార్డులు ప్రదర్శించాడు

ప్రతిపక్ష నేత ఎందుకు సభకు రావడం లేదు
వెల్‌లోకి రావడం, నినాదాలు చేయడం సరికాదు
మనం పెట్టుకున్న రూల్స్ మనమే ఉల్లంఘించడం సరికాదు
అసెంబ్లీలో విపక్షాల తీరుపై స్పీకర్ గడ్డం ప్రసాద్ అసహనం

హైదరాబాద్

అసెంబ్లీ సమావేశాలు ఇవాళ(గురువారం) ఉదయం 10 గంటలకు ప్రారంభమయ్యాయి. అసెంబ్లీలో విపక్షాల తీరుపై స్పీకర్ గడ్డం ప్రసాద్ అసహనం వ్యక్తం చేశారు. సభలో చర్చ జరగకుండా అడ్డుకోవడం సరైంది కాదని అన్నారు. సభలో

ప్లకార్డులు ప్రదర్శించాడని స్పీకర్ గడ్డం ప్రసాద్ ఆదేశించారు. వెల్‌లోకి రావడం, నినాదాలు చేయడం సరికాదని స్పీకర్ సూచించారు. మనం పెట్టుకున్న రూల్స్ మనమే ఉల్లంఘించడం సరికాదని స్పీకర్ గడ్డం ప్రసాద్ తెలిపారు. సభలో ప్రశ్నోత్తరాల సమయం కొనసాగుతుంది. కృత్సన్

అవరోలో ఒక మంత్రి మరొక మంత్రిని ప్రశ్న అడగడం వింటుని మాజీ మంత్రి హరీష్ రావు అన్నారు. ఈ సందర్భంగా మంత్రి కోమటిరెడ్డి వెంకటరెడ్డి ప్రశ్నోత్తరాల్లో మాట్లాడటంపై హరీష్ రావు తీవ్ర అభ్యంతరం తెలిపారు. హరీష్‌రావు ఏ హెూదాలో అడుగుతున్నారని కోమటిరెడ్డి - **మిగతా3లో**





కేటీఆర్‌పై కేసు నమోదు

ఫార్మూలా-ఈ కార్ రేసు కేసులో ఏ1 నిందితుడిగా చేర్చిన ప్రభుత్వంఈ ఏ2 నిందితుడిగా ఐఏఎస్ అధికారి అర్పిండ్‌కుమార్ ఏ3గా హెచ్‌ఎండ్‌పి చీఫ్ ఇంజనీర్ బీఎల్‌ఎస్ రెడ్డిపై కేసు నమోదు చేసిన ఏసీబీ

హైదరాబాద్

ఫార్మూలా-ఈ కార్ రేసింగ్‌పై ఏసీబీ కేసు నమోదు చేసింది. బీఆర్‌ఎస్ వర్కింగ్ ప్రెసిడెంట్ కేటీఆర్‌ను ఏ1గా, ఐఏఎస్ ఆఫీసర్ అరవింద్ కుమార్‌ను ఏ2గా పేర్కొంటూ ఎఫ్‌ఐఆర్ నమోదు చేసినట్లు ఏసీబీ అధికారులు తెలిపారు. ఓ ప్రయివేటు కంపెనీ సీఈవో బీఎల్‌ఎస్ రెడ్డిని కూడా నిందితుల జాబితాలో చేర్చారు ఏసీబీ అధికారులు. కేటీఆర్‌పై విచారణ జరిపేందుకు గవర్నర్ జిష్టుదేవ్ వర్మ ఇటీవల అనుమతించిన సంగతి తెలిసిందే. గవర్నర్ అనుమతితో తదుపరి చర్యలకు కాంగ్రెస్ సర్కార్ ఉపక్రమించింది. ప్రభుత్వ నిధులు దుర్వినియోగం చేశారని కేటీఆర్‌పై అభియోగం మోపారు. కేటీఆర్‌పై 4 సెక్షన్లు.. 13(1)/శాసనం, 13(2)సీసీ యాక్ట్, 409, 120%దీ% కింద కేసు నమోదు చేసింది ఏసీబీ. తెలంగాణ ముఖ్యమంత్రి రేవంత్ రెడ్డికి దమ్ముంటే ఫార్మూలా - **మిగతా3లో**

తెలియదు, గుర్తులేదు.. అవగాహన లేదు



హైదరాబాద్

కాళేశ్వరం ప్రాజెక్టుపై అవకతవకలు జరిగా యనే విచారణలో భాగంగా ఐఏఎస్ అధికారిణి స్మితా సభర్వాల్ జస్టిస్ పీసీ ఘోష్ కమిషన్ ఎదుట ఈరోజు (డిసెంబరు 19)న హాజరయ్యారు. దీనిపై స్మితా సభర్వాల్ గత ప్రభుత్వ సీఎంఓ

కార్యాలయంలో పదేళ్ల పాటు కార్యదర్శిగా పనిచేస్తూ, ఏడు శాఖలను పర్యవేక్షించినట్లు కమిషన్‌కు వివరించారు. సాంకేతిక అంశాల జోబీకి వెళ్లలేదని ఆయా శాఖలను సమన్వయం మాత్రం చేశానని జస్టిస్ పీసీ ఘోష్ అడిగిన ప్రశ్నలకు సమాధానం చెప్పారు. రాష్ట్ర క్యాబినెట్ పర్మిషన్ - **మిగతా3లో**

- కాళేశ్వరం కమిషన్ విచారణలో స్మితా సభర్వాల్
- గత బీఆర్‌ఎస్ ప్రభుత్వంలో కీలకంగా వ్యవహరించిన ఐఏఎస్ అధికారులు
- మేడిగడ్డ, సుందగడ్డ, అన్నారం జ్యూరీజేల నిర్మాణ అనుమతులపై ఘోష్ పలు ప్రశ్నలు
- కమిషన్ ముందు హాజరైన మాజీ సీఎస్ సోమేశ్ కుమార్
- రాష్ట్రంపై ఆర్థిక భారం అనిపించలేదా?



నిరసనలు, గాయాలు, ఒకరిపై ఒకరు ఫిర్యాదులు


- ఇరువర్గాల ఆందోళనలతో పార్లమెంట్ ప్రాంగణంలో ఉద్రిక్త వాతావరణం
- పోటాపోటీగా నిరసనలు
- రాజ్యాంగ నిర్మాత అంబేద్కర్‌పై అమిత్ షా వ్యాఖ్యలకు నిరసనగా ప్రతిపక్ష ఎంపీలు ఆందోళన
- అటు అంబేద్కర్‌ను కాంగ్రెస్ అపమానించినదని ఆరోపిస్తూ అధికార పక్షం ఎంపీలు కూడా నిరసన

కేటీఆర్‌పై అన్యాయంగా కేసు నమోదు చేశారు

- గత ప్రభుత్వ హయాంలో ఫార్మూలా ఈ-కార్ రేసింగ్
- నిధుల దుర్వినియోగం జరిగిందంటున్న రేవంత్ సర్కారు
- కేసు నమోదు చేసిన ఏసీబీ... ఏ1గా కేటీఆర్
- దమ్ముంటే అసెంబ్లీలో చర్చించాలన్న హరీశ్ రావు
- నేను చెప్పింది తప్పుని నిరూపిస్తే రాజీనామాకు సిద్ధం..
- భట్టి విక్రమార్కుకు హరీశ్‌రావు సవాల్

హైదరాబాద్

శాసనసభలో ఆర్థిక మంత్రి భట్టి విక్రమార్కుపై మాజీ మంత్రి, బీఆర్‌ఎస్ ఎమ్మెల్యే హరీశ్‌రావు తీవ్ర స్థాయిలో నిప్పులు చెరిగారు. మెన్ ఛార్జీలు, రైతు భీమా, వ్యవసాయ యంత్ర పరికరాలకు డబ్బులు ఇవ్వలేదని నిరూపిస్తే తాను



రాజీనామా చేసేందుకు సిద్ధంగా ఉన్నానని భట్టి విక్రమార్కుకు హరీశ్‌రావు సవాల్ విసిరారు. రాష్ట్ర రుణాలపై స్వల్పకాలిక చర్చ సందర్భంగా శాసనసభలో హరీశ్‌రావు మాట్లాడుతూ... ఛాలెంజ్ చేస్తున్నా.. భట్టి విక్రమార్కు మాటల్లో నిజాయితీ ఎంత - **మిగతా3లో**

నిరసనలు, గాయాలు, ఒకరిపై ఒకరు ఫిర్యాదులు

పార్లమెంట్ ప్రాంగణంలో గురువారం గందరగోళ వాతావరణం నెలకొంది. రాజ్యాంగ నిర్మాత అంబేద్కర్‌పై అమిత్ షా వ్యాఖ్యలకు నిరసనగా ప్రతిపక్ష ఎంపీలు ఆందోళన చేపట్టారు. అటు అంబేద్కర్‌ను కాంగ్రెస్ అవమానించినదిని ఆరోపిస్తూ అధికార పక్షం ఎంపీలు కూడా నిరసన చేపట్టారు. ఇరువర్గాల ఆందోళనలతో పార్లమెంట్ ప్రాంగణంలో ఉద్రిక్త వాతావరణం నెలకొంది. ఇందులో బీజేపీ చెందిన ఇద్దరు ఎంపీలు తీవ్రంగా గాయపడ్డారు. ఈ వ్యవహారంపై బీజేపీ, కాంగ్రెస్ ఎంపీలు ఒకరిపై ఒకరు పోలీసులకు ఫిర్యాదు చేసుకున్నారు.

పోటాపోటీ నిరసనలు
అంబేద్కర్‌ను అవమానించేలా మాట్లాడినందుకు కేంద్ర హోంమంత్రి అమిత్ షా క్షమాపణ చెప్పాలని డిమాండ్ చేస్తూ ప్రతిపక్ష ఇండి కూటమి ఎంపీలు నీలపు రంగు దుస్తులు, కండువాలతో ఆందోళనకు దిగారు. అంబేద్కర్ ప్లకార్డులు పట్టుకుని అమిత్ షా క్షమాపణ చెప్పాలని డిమాండ్ చేశారు. రాహుల్ గాంధీ, ప్రియాంక, ఇతర ఎంపీలు పార్లమెంటు ఆవరణలోని అంబేద్కర్ విగ్రహం వద్దకు వెళ్లి ఆందోళన నిర్వహించారు. జైభీమ్ అంటూ నినాదాలు చేశారు. మరోవైపు మకర ద్వారం వద్ద బీజేపీ నేతృత్వంలోని ఎన్?డీఏ ఎంపీలు సైతం నిరసనకు దిగారు. అంబేద్కర్‌ను అవమానించినందుకు కాంగ్రెస్ క్షమాపణ చెప్పాలని ప్లకార్డులు పట్టుకుని ఆందోళన నిర్వహించారు. అంబేద్కర్‌ను అవమానించడం తగదని నినాదాలు చేశారు. కాంగ్రెస్ పార్టీ ఎప్పుడూ బాబాసాహెబ్‌ను గౌరవించలేదని ఆరోపించారు.

రాహుల్ పల్లె కింద పక్ష
పోటాపోటీ ఆందోళనలు చేసే క్రమంలో పార్లమెంటు ఆవరణలో తీవ్ర గందరగోళం జరిగింది. ఎన్?డీఏ ఎంపీలు మకర ద్వారం వద్ద ఆందోళన కొనసాగిస్తుండగానే కాంగ్రెస్ ఎంపీలు పార్లమెంటు లోపలికి వెళ్లినందుకు యత్నించడం వల్ల తోపులాట జరిగింది. ఈ సందర్భంగా ఒడిశా బీజేపీ ఎంపీ ప్రతాప్ చంద్ర సారంగి, యూపీలోని ఘర్రాఖాబాద్ ఎంపీ ముకేశ్? రాజేపుత్ గాయపడ్డారు. ఒక ఎంపీని రాహుల్ గాంధీ నెట్టారని ఆ ఎంపీ తనపై పదదం తాను కింద పడి గాయపడ్డానని సారంగి చెప్పారు. ముకేశ్ రాజేపుత్‌ను, తలకి గాయమైన సారంగిని కాంగ్రెస్ వైద్యశాలకు తరలించారు.

రాజ్యాంగంపై దాడి జరిగింది? రాహుల్
తనపై అధికార పక్షం చేసిన ఆరోపణలను లోక్ సభలో ప్రతిపక్ష నేత రాహుల్ గాంధీ తోసిపుచ్చారు. తాము



పార్లమెంటు లోపలికి వెళ్లబట్టే బీజేపీ ఎంపీలే తమను అడ్డుకుని నెట్టేశారని, బెదిరించారని రాహుల్ చెప్పారు. మల్లికార్జున ఖర్గేను కూడా తోసివేశారని ఆ సమయంలోనే ఈ ఘటన జరిగిందన్నారు. ‘(గాయాల గురించి) నాకు తెలియదు. మీ కెమెరాల్లోనే ఉంది. మేము లోపలికి వెళ్లేందుకు యత్నించాం. బీజేపీ ఎంపీలు మమ్మల్ని ఆపేందుకు ప్రయత్నించి నెట్టివేశారు. మమ్మల్ని బెదిరించారు. ఖర్గేను కూడా నెట్టివేశారు. నెట్టివేసినా మాకు ఇబ్బందిలేదు. అది పార్లమెంటు లోపలికి వెళ్లే ద్వారం. లోపలికి వెళ్లే అధికారం మాకు ఉంది. కానీ బీజేపీ సభ్యులు మమ్మల్ని లోపలికి వెళ్లనివ్వకుండా అడ్డుకున్నారు. ప్రధానమైన విషయం ఏమిటంటే రాజ్యాంగంపై దాడి జరిగింది. అంబేద్కర్‌ను అవమానించారు’ రాహుల్ గాంధీ అన్నారు.

గాయపడిన ఎంపీలకు ప్రధాని ఫోన్
ఆరిఎంలే ఆసుపత్రిలో చికిత్స పొందుతున్న బీజేపీ ఎంపీలు ముకేశ్? రాజేపుత్, ప్రతాప్ చంద్ర సారంగిలను ప్రధాని నరేంద్ర మోదీ ఫోన్ చేసి పరామర్శించారు. వారి ఆరోగ్యంపై వాకబు చేశారు. %=మీ% ఆసుపత్రికి వెళ్లిన కేంద్ర మంత్రులు ప్రహ్లాద్ జోషి, శివరాజ్ సింగ్ చౌహాన్ ఎంపీలు సారంగి, ముకేశ్‌లను పరామర్శించారు. గాయపడిన ఎంపీలకు రాహుల్ గాంధీ క్షమాపణ చెప్పాలని కేంద్రమంత్రి కిరణ్ రిజిజు డిమాండ్ చేశారు.

ఐసీయూలో చికిత్స

ఎంపీలు సారంగి, ముకేశ్‌లకు %×జఖ%లో చికిత్స అందిస్తున్నట్లు ఆర్?ఎంఎల్ ఆసుపత్రి డాక్టర్ అజయ్ శుక్ల వివరించారు. ఇద్దరికీ తలపై గాయాలైనట్లు చెప్పారు. ఎంపీ సారంగికి తలపై కుట్టు వేశామన్నారు. స్పృహకోల్పోయిన స్థితిలో వచ్చిన ఎంపీ ముకేశ్ రాజేపుత్ చికిత్స తర్వాత స్పృహలోకి వచ్చారని వివరించారు. ఆయనకి బీపీ ఎక్కువగా ఉందని చెప్పారు. పరీక్షలు చేశామని, లక్షణాల ఆధారంగా చికిత్స కొనసాగుతోందని డాక్టర్ శుక్ల వెల్లడించారు.

పరస్పర ఫిర్యాదులు

పార్లమెంటు ప్రవేశద్వారం వద్ద జరిగిన తోపులాట ఘటనపై అధికార, ప్రతిపక్ష ఎంపీలు పరస్పరం ఒకరిపై ఒకరు పోలీసులకు ఫిర్యాదు చేసుకున్నారు. తొలుత ఎన్?డీఏ ఎంపీలు పార్లమెంటు ఆవరణలో ఉన్న పోలీస్ స్టేషన్‌లో ఫిర్యాదు చేశారు. బీజేపీ ఎంపీలు అసురాగ్ ఠాకూర్, ఐన్సూరి స్వరాజ్ తదితరులు పోలీసులను కలిసి తమ పార్టీకి చెందిన ఇద్దరు ఎంపీలు ప్రతాప్ చంద్ర సారంగి, ముకేశ్ రాజేపుత్‌పై రాహుల్ గాంధీ సారథ్యంలో కాంగ్రెస్ సభ్యులు దాడిచేసినట్లు ఆరోపించారు. ఆ తర్వాత కాంగ్రెస్ ఎంపీలు కూడా పార్లమెంటు ఆవరణలోని పోలీస్ స్టేషన్‌లో ఫిర్యాదు చేశారు. అధికార పార్టీ ఎంపీలు తమపై దాడిచేసినట్లు పేర్కొన్నారు. ఎన్?డీఏ ఎంపీల దాడిలో ఖర్గేతోపాటు మరికొందరు గాయపడినట్లు ఆరోపించారు.

జేపీసీలో ముగ్గురు ఏపీవాళ్లు

న్యూఢిల్లీ : దేశవ్యాప్తంగా ఇప్పుడు జమిలి ఫీవర్ నడుస్తోంది. ఏకకాలంలో సార్వత్రిక ఎన్నికలతో పాటు అసెంబ్లీ ఎన్నికలు నిర్వహించాలన్నదే జమిలి లక్ష్యం. ఇప్పటికే కేంద్ర క్యాబినెట్ ఆమోదం లభించింది దీనికి. పార్లమెంట్ ఉభయ సభల ముందుకు వచ్చింది జమిలి బిల్లు. అయితే ఈ బిల్లును ఆమోదించాలని భావిస్తున్న కేంద్రం సంయుక్త పార్లమెంటరీ కమిటీని ఏర్పాటు చేసింది. 21 మంది లోక్సభ ఎంపీలు, పదిమంది రాజ్యసభ ఎంపీలతో సహా మొత్తం 31 మందితో జాయింట్ పార్లమెంటరీ కమిటీని ఏర్పాటు చేసింది. లోక్సభలో ప్రవేశపెట్టిన రాజ్యాంగ సవరణ బిల్లుకు సంబంధించి ఈ కమిటీ పరిశీలించనుంది. అయితే ఈ 31 మంది ఎంపీల్లో .. ముగ్గురు ఏపీకి చెందిన వారు ఉండడం విశేషం. జాయింట్ పార్లమెంటరీ కమిటీ ప్రతిపాదనను కేంద్ర న్యాయశాఖ మంత్రి అర్జున్ రామ్ మేఘవల్ ఈరోజు పార్లమెంట్లో ప్రవేశపెట్టనున్నారు.ఈ కమిటీకి ఓపి చౌదరి చైర్మన్లు వ్యవహరించుచున్నారు. కమిటీలో ఏపీకి చెందిన హరీష్ బాలయోగి, జనసేన ఎంపీ వల్లభనేని బాలశౌరీలకు అవకాశం కల్పించారు. ఇక కాంగ్రెస్ పార్టీ తరపున ప్రియంకా గాంధీ వాత్ పేరును ప్రకటించారు. కేంద్ర మాజీ మంత్రి సుష్మా స్వరాజ్ కుమార్ బెన్సూరి స్వరాజ్ కు సైతం అవకాశం ఇచ్చారు. మహారాష్ట్ర డిప్యూటీ సీఎం ఏక్ నాథ్ షిండే కుమారుడు డాక్టర్ శ్రీకాంత్ ఏక్ నాథ్ షిండే కు సైతం చోటు దక్కింది.ఓపి చౌదరి (చైర్మన్), డాక్టర్ సీఎం రమేష్, బెన్సూరి



స్వరాజ్, పురుషోత్తం భాయ్ రూపాల, అసురాగ్ సింగ్ ఠాకూర్, విష్ణు దయాల్ రామ్, బి.మహేశాబ్, డాక్టర్ సంబిత్ పాత్ర, అనిల్ బాబుని, విష్ణు దత్ శర్మ, ప్రియాంక గాంధీ వాద్ర, మనీష్ తివారి, శుకీ దేవ్ భగత్, ధర్మేంద్ర యాదవ్, కళ్యాణ్ బెనర్జీ, డీఎం సెల్వ గణపతి, జిఎం హరీష్

బాలయోగి, సుప్రియ సూలే, డాక్టర్ శ్రీకాంత్ ఏక్ నాథ్ షిండే, చందన్ చౌహాన్, వల్లభనేని బాలశౌరి సభ్యులుగా ప్రకటించారు. తదుపరి పార్లమెంటు సమావేశాల చివరి వారంలో జాయింట్ పార్లమెంటరీ కమిటీ తమ రిపోర్టును సమర్పించనున్నట్లు సంబంధిత వర్గాలు తెలిపాయి.

55 కోట్లు లెక్క గట్టిగా పట్టుకుంటోంది

హైదరాబాద్ : దమ్యంబే అరెస్ట్ చేస్తే చేస్తోంది.. ఏమవుతుంది.. జైలుకెళ్లి యోగా చేసి స్లిమ్ అవుతా, ఫిట్ అయి వస్తా, పాదయాత్ర చేస్తా అంటున్నారు కేటీఆర్, నిజానికి ఆర్థిక అనుమతి తీసుకోకుండా మనీ ట్రాన్స్ ఫర్ చేయడం తప్పు అని మాజీ మంత్రికి తెలిసి ఇలా మాట్లాడుతున్నారా అన్న ప్రశ్నలు వస్తున్నాయి. పైగా ఫార్ములా ఈ రేస్ లో అధికారులది అం తప్పు లేదు అంతా నాడే బాధ్యత అంటున్నారు. అంతే తప్పు అందులో ఎలాంటి తప్పు లేదని మాత్రం అంతే ధైర్యంగా చెప్పలేకపోతున్నారు.అప్పుడు నేనే గవర్నమెంట్, సంతకం పెట్టా.. పైసలే రిలీజ్ చేయిచా.. అయితే ఎంటి అని కేటీఆర్ ఎదురుప్రతిస్పన్నున్నారు. నిజానికి ఫార్ములా ఈ రేస్‌ిగ్ విషయంలో తప్పులు కచ్చితంగా జరిగాయి అని ఇప్పటికే చాలా మందికి అర్థమైంది. ఎందుకంటే ఆఫీసరీలపైల మీద ఆర్థిక అనుమతి లేకుండా, క్యాబినెట్ ను సంప్రదించకుండా, పైగా ఎన్నికల కోడ్ ఉండగా, 55 కోట్ల రూపాయలను ట్రాన్స్ ఫర్ చేయించారు. ఇందులో దాదానికీ ఏముందంటున్న కేటీఆర్.. ఇంత అర్థంలే గా అదీ ఎన్నికల కోడ్ ఉండగా, ఆర్థిక, క్యాబినెట్ అనుమతి లేకుండా ఎందుకలా చేశావ్.. ఒక్కడివే మీదికి ఎందుకు తెచ్చుకున్నావ్ అంటే అట్లుంచి అన్నర్ లేదు.నిజానికి బయటి దేశపు సంస్థ, కంపెనీకి పెద్ద మొత్తంలో డబ్బులు పంపించాంటే ఆర్థిక అనుమతి తీసుకోవాలి. ట్యాక్స్ చెల్లించి పంపినా అందులో జరగాల్సిన ప్రాసెస్ చాలా ఉంటుంది. కానీ ఇవేవీ పట్టించుకోలేదు. ఈ విషయంలో

అసలు ఏం జరిగిందన్నది బయటకు తేవాలనుకుంటోంది ప్రభుత్వం. అందుకే ఏసీబీ విచారణ కోసం గవర్నర్ అనుమతి కోరింది. తాజాగా గవర్నర్ గ్రీన్ సిగ్నల్ ఇవ్వడంతో ఇందులో మతలబలు ఏం జరిగాయో పాలకు పాలు, నీళ్లకు నీళ్లు బయట పెట్టేందుకు రెడీ అవుతోంది ప్రభుత్వం. గత కొన్ని రోజులుగా కేటీఆర్ సీన్ ఆఫ్ యాక్టర్ ఫ్రాన్స్ చూస్తుంటే అర్థంటుగా జైలుకు వెళ్లాలన్న తాపత్రయమే కనిపిస్తోందన్నది చూసి వారెవరికైనా అర్థమయ్యే విషయమే. ఎందుకంటే ఈ ఆరాటం అన్న ప్రశ్నలకు రకరకాల అన్నర్లు వస్తున్నాయిఫార్ములా ఈ రేస్‌ిగ్ పై క్యాబినెట్ అనుమతి లేదు, ఒప్పుదాలు లేవు.. సింపుల్ గా నిధులను సింగిల్ సిగ్నల్ తో ఈజూకి ఇచ్చి పడేశారు కేటీఆర్. కానీ ఎలాంటి ఒప్పుందాలు లేకుండా ఆ సొత్తును ఆర్థిక అనుమతి లేకుండానే 9 కోట్ల ట్యాక్స్ తో ఎఫ్ఓఆవో కి చెల్లించడం వట్ట విరుద్ధం అని ప్రభుత్వం అంటోంది. ఎవరో నష్టపోయారని అందుకు తెలంగాణ సందనను రోపిపెట్టడం ఏంటని కొత్తగా ఏర్పడ్డ ప్రభుత్వం రేస్‌ిగ్ ను రద్దు చేస్తే.. హైదరాబాద్ ట్రాండ్ ఇమేజ్ పరుపు పోయిందని, 700 కోట్లు నష్టమన్న వాదనను కేటీఆర్ వినిపించుకొచ్చారు.నిజానికి 2024 ఫిబ్రవరి 10న జరగాల్సిన రేస్ జరగకపోవడంతో హెచ్ఎండ్ఐఎను సుమారు 200 కోట్ల పప్పు బారిన నుంచి తప్పించింది కాంగ్రెస్ నర్సార్. అయితే ఊటం ఇండిపెండెంట్ బోర్డు అని, తాను పైస్ చైర్మన్ అని చెబుతూ.., ఎవరి అనుమతి అక్కర్లేదంటూనే.., అరెస్ట్ గురించి కేటీఆర్ ఎందుకంత భయపడుతున్నారన్నదే

అసలు పాయింట్.డిసెంబర్ 16న క్యాబినెట్ మీటింగ్ సందర్భంగా ఫార్ములా ఈ-కార్ రేస్ కేసులో కేటీఆర్‌ను విచారించేందుకు గవర్నర్ అనుమతి ఇచ్చిన విషయాన్ని సీఎం రేవంత్ రెడ్డి మంత్రివర్గ సహచరులకు వివరించారు. ఇందులో జరిగిన అవినీతిపై ఏసీబీ ఇప్పటికే కేసు నమోదు చేసిన విషయాన్ని మంత్రుల దృష్టికి తీసుకెళ్లారు. ఆ తర్వాత ఇదే మ్యూటర్ పై మంత్రుల అభిప్రాయాన్ని కూడా సీఎం తెలుసుకున్నారు. ఈ కేసులో ఎక్కువ తప్పులకు ఆస్కారం లేకుండా, అన్నీ చట్టానికి లోబడి, చట్ట ప్రకారంగానే ముందుకెళ్లాలనుకుంటోంది కాంగ్రెస్ ప్రభుత్వం.అంతే కాదు.. ఇటీవలే సీఎం బర్త్ డే సందర్భంగా కేటీఆర్ ఓ ట్యూట్ చేశారు. ప్రభుత్వ ఏజెన్సీలు ఎప్పుడైనా రావాచ్చని, కావాలంటే కేక్ కట్ చేయించి.. చాఫ్, ఉస్మానియా బిస్కెట్లు కూడా ఇచ్చి పంపుతామన్నారు. సో లేట్‌లో మ్యూటర్ ఎంటంటే.. ఏ క్షణమైనా కేటీఆర్‌కు ఏసీబీ నోటీసులు ఇచ్చే అవకాశం ఉందంటున్నారు. ఇప్పటికే కేటీఆర్‌పై విచారణకు గవర్నర్ గ్రీన్ సిగ్నల్ ఇచ్చేశారు. ఎలాంటి ఎంక్వైరీకైనా రెడీ అని కేటీఆర్ అంటుంటే.. ఈ కేసులో ప్రభుత్వం ఎలాంటి స్టెప్ తీసుకుంటుందన్నది ఉత్పంతగా మారుతోంది.మరోవైపు కేటీఆర్ చేసింది పెద్ద తప్పు అని, ఆయన జైలుకు వెళ్లక తప్పదని మంత్రి కోమటిరెడ్డి వెంకట్ రెడ్డి అంటున్నారు. కేటీఆర్ ఏదేళ్ల దాకా జైల్లోనే ఉండాల్సి వస్తుందని, ఆయన చేసిన తప్పుకు బెయిల్ కూడా రాదంటూ అసెంబ్లీ లాబీల్లో మాట్లాడారు.

సహజీవనం తప్పు..

సమాజానికి వ్యతిరేకం: కేంద్ర మంత్రి నితిన్ గడ్కరీ



న్యూఢిల్లీ: సహజీవనం తప్పుడు విధానమని కేంద్ర మంత్రి నితిన్ గడ్కరీ అన్నారు. ఇది సమాజ సిద్ధాంతాలకు వ్యతిరేకమన్నారు. స్వలింగ సంపర్కాల వివాదాలతో.. సామాజిక వ్యవస్థ దెబ్బతింటుందని ఆయన ఆరోపించారు. యూట్యూబ్ పోడ్ కాస్ట్‌కు ఇచ్చిన ఇంటర్వ్యూలో ఆయన ఈ అభిప్రాయాలు వ్యక్తం చేశారు. బ్రిటన్‌లో అతి పెద్ద సమస్య సహజీవనమే అని, పెళ్లిని వ్యతిరేకించడం పెద్ద సమస్యగా మారినట్లు ఇటీవల బ్రిటీష్ పార్లమెంట్ వెళ్లినప్పుడు అక్కడ తమకు తెలిసిందన్నారు. ఒకవేళ మీరు పెళ్లి చేసుకోకపోతే, అప్పుడు మీరూ పిల్లల్ని కంటారని గడ్కరీ అడిగారు. ఒకవేళ పిల్లలు వుడితే, వాళ్ల భవిష్యత్తు ఏంటి ఆయన ప్రశ్నించారు. సమాజ వ్యవస్థకు వ్యతిరేకంగా వెళ్తే, అది ప్రజలపై ఎటువంటి ప్రభావం చూపుతుందని ప్రశ్నించినట్లు తెలిపారు. సమాజం తనంతటే తాను నిర్ణయాలు తీసుకుంటుందని, కానీ దేశంలో లింగ నిష్పత్తి సమంగా ఉండే విధంగా చర్యలు తీసుకోవాలన్నారు. ఒకవేళ 1500 మంది మహిళలు, 1000 మంది పురుషులు ఉంటే, అప్పుడు ఇద్దరు భార్యలకు పురుషుల అర్హులని ఆయన అన్నారు. అదర్హ భారత దేశంలో విదాకుల్ని బ్యాన్ చేయాలన్న దాన్ని ఆయన ఖండించారు. సహజీవనం మంచిది కాదన్నారు. సీమ్ సెక్స్ మ్యూరేజీను వ్యతిరేకిస్తూ గత ఏడాది సుప్రీంకోర్టుకు చెందిన అయిదుగురు సభ్యుల ధర్మాసనం తీర్పు ఇచ్చిన విషయం తెలిసిందే.

విపక్ష రాష్ట్రాలపై ఒత్తిడి..

స్మార్ట్ మీటర్లపై బీజేపీ తొందాట

బీజేపీ పాలిత రాష్ట్రాల్లో మాత్రం వెనుకడుగు

గుజరాత్‌లో మంజూరైన వాటిలో 1 శాతమే ఏర్పాటు

పలు బీజేపీ పాలిత రాష్ట్రాల్లో ప్రారంభమే కాని వైసం



న్యూఢిల్లీ, డిసెంబర్ 18 : పాత విద్యుత్తు మీటర్ల స్థానంలో కొత్త స్మార్ట్‌మీటర్లను ఏర్పాటు చేసే విషయంలో బీజేపీ ధ్వంస వైఖరి అవలంబిస్తున్నది. స్మార్ట్‌మీటర్ల ఏర్పాటు చేయించాలని విపక్ష రాష్ట్రాలపై బీజేపీ నేతృత్వంలోని కేంద్రం ఒత్తిడి తెస్తున్నది. ఎఫ్‌ఆర్‌బీఎం పరిమితులు సహా సేవాలక్ష అంక్షలు విధిస్తున్నది. అయితే, బీజేపీ పాలిత రాష్ట్రాల్లో మాత్రం స్మార్ట్ మీటర్ల ఏర్పాటును వర్ధిల్లించుకోవడం లేదు. గత మూడు దశాబ్దాలుగా బీజేపీ పాలనలో ఉన్న ప్రధాని సొంత రాష్ట్రం గుజరాత్ ఈ విషయంలో చాలా వెనుకబడి ఉంది. బీహార్, ఛత్తీస్‌గఢ్ వంటి రాష్ట్రాల కంటే వెనుకంజలో ఉంది. పలు బీజేపీ పాలిత రాష్ట్రాల్లోనైతే ఇంత వరకు ఒక్క స్మార్ట్ మీటరు కూడా ఏర్పాటు చేయలేదు. తృణమూలీ కాంగ్రెస్ ఎంపీ సుషీత దేవ్ అడిగిన ప్రశ్నకు కేంద్రం రాజ్యసభలో ఇచ్చిన సమాధానంలో ఈ విషయాలు వెల్లడయ్యాయి.

ప్రజా వ్యతిరేకతతో..

డిసెంబర్ సరఫరా, నిర్వహణ సామర్థ్యం పెంచేందుకు కేంద్రం 2021 జూలైలో రీస్టాంప్డ్ డిస్ట్రిబ్యూషన్ సెక్టార్ స్కీమ్(ఆర్డీఎస్ఎస్) పథకాన్ని ప్రారంభించింది. ఇందులో భాగంగా స్మార్ట్ మీటరింగ్ నేషనల్ ప్రాజెక్ట్ (ఎస్ఎంఎస్ఎస్) చేపట్టి స్మార్ట్ మీటర్ల ఏర్పాటును ప్రోత్సహిస్తున్నది. స్మార్ట్ మీటర్లతో కరెంటు బిల్లులు ఎక్కువ వస్తున్నాయని ప్రజలు వ్యతిరేకిస్తున్నారు. ఇది రాష్ట్ర ప్రభుత్వాలపై ప్రజావ్యతిరేకతకు దారి తీస్తున్నది. గుజరాత్‌లోనూ ఇదే పరిస్థితి తలెత్తింది. స్మార్ట్ మీటర్లకు వ్యతిరేకంగా ప్రజలు వలుమార్పు రోడ్లక్కారు. దీంతో బీజేపీ వెనకడుగు వేసింది. గుజరాత్‌కు మొత్తం 1.64 కోట్ల స్మార్ట్ మీటర్లు మంజూరు కాగా కేవలం 2.19 లక్షల మీటర్లను మాత్రమే బిగించారు. పాత మీటర్ల స్థానంలో కాకుండా కొత్త విద్యుత్తు కనెక్షన్లతో స్మార్ట్ మీటర్లను ఏర్పాటు చేస్తున్నారు. రాజస్థాన్, గోవా, మణిపూర్ లాంటి బీజేపీ పాలిత రాష్ట్రాల్లోనైతే స్మార్ట్ మీటర్లు బిగించడాన్ని అసలే ప్రారంభించలేదు. కాగా, స్మార్ట్ మీటర్ల ఏర్పాటులో అస్సాం మొదటి స్థానం లో ఉండగా, ఆ తర్వాతి స్థానాల్లో బీహార్, మధ్యప్రదేశ్, ఛత్తీస్‌గఢ్, ఏపీ, యూపీ ఉన్నాయి. దేశవ్యాప్తంగా 19.79 కోట్ల స్మార్ట్ మీటర్లు మంజూరు కాగా నవంబర్ 29 నాటికి కేవలం 72.97 లక్షలు(3.7%) మాత్రమే ఏర్పాటయ్యాయి.

క్యాన్సర్ కు వ్యాక్సీన్...

మాన్యో : మారుతున్న జీవన శైలి.. ఉరుకుల పరుగుల జీవితం.. ఆహారంలో మార్పుల కారణంగా వ్యాధులు మనల్ని చుట్టుముడుతున్నాయి. కొత్త కొత్త వైరస్‌లు వుట్టుకొస్తున్నాయి. కిడ్నీ, గుండె సంబంధిత వ్యాధులతోపాటు క్యాన్సర్ చాచుకింద సీరులా విస్తరిస్తోంది. ఒకప్పుడు ఇంటి పంట.. ఇంట్లో వండిన వంటను మాత్రమే తినేవారు. రసాయనాలు లేని పంటలు పండించేవారు. ఎలాంటి విషవల్యం కాని పాలు తాగేవారు. నిల్వ చేయని మాంసం తినేవారు. దీంతో అనారోగ్య సమస్యలు, దీర్ఘకాలిక వ్యాధులు తక్కువగా వచ్చేవి. కానీ, మారుతున్న కాలంతో జీవన శైలిలోనూ మార్పులు వస్తున్నాయి. వ్యవసాయంలో రసాయనాలు వినియోగం విపరీతంగా పెరిగింది. పాలను రసాయనాలతో నిల్వ చేస్తున్నారు. వాటినే మనం తాగుతున్నాం. ఇక మాంసం కూడా ఫ్రీజ్ చేసి అమ్ముతున్నారు. ఇలా అన్ని ఆహార పదార్థాలు కలుషితం అవుతున్నాయి. దీంతో దీర్ఘకాలిక వ్యాధులు మనల్ని చుట్టుముడుతున్నాయి. ఇందులో క్యాన్సర్ ఒకటి. ఇటీవలి కాలంలో క్యాన్సర్ వ్యాధులు గణనీయంగా పెరుగుతున్నాయి. వ్యాధికి అత్యాధునిక వైద్యం అందుబాటులోకి వచ్చినా.. చాలా మంది వ్యాధితో మృత్యువెందుతున్నారు. ఇందుకు కారణం.. వ్యాధిని తొలి దశలోనే గుర్తించకపోవడం. ఈ తరుణంలో వైద్యరంగంలో మరో అద్భుతం అవిష్కృతమైంది. ఇందుకు రష్యా కేంద్రంగా మారింది. క్యాన్సర్‌ను నయం చేసే వ్యాక్సీన్‌ను రూపొందించింది. అంతేకాదు.. దీనిని దేశంలోని రోగులకు ఉచితంగా అందిస్తామని ప్రకటించింది. ఎంఆర్ఎన్ఎ ఆధారితంగా రూపొందించిన ఈ వ్యాక్సీన్‌ను వచ్చే ఏడాది అందుబాటులోకి తెస్తామని రష్యా ఆరోగ్య మంత్రిత్వ శాఖ తరపున రేడియాలజీ మెడికల్ రీసెర్చ్ సెంటర్ జనరల్ డైరెక్టర్ అండ్ కమిస్ ప్రకటించారు.కరోనా నుంచి రక్షణ కోసం ప్రస్తుతం ఉపయోగిస్తున్న కొన్ని టీకాలు మెసెంజర్ ఆర్ఎన్ఎ(ఎంఆర్ఎన్ఎ) పోగులు ఆధారంగా పనిచేస్తాయి. అవి కరోనా వైరస్‌ను గుర్తించేలా మానవ రోగ నిరోధక వ్యవస్థకు శిక్షణ ఇస్తాయి. అలాగే రష్యా తయారు చేసిన క్యాన్సర్ వ్యాక్సీన్ కూడా ఇదే తరహాలో పనిచేస్తుంది. ఆర్ఎన్ఎ(రిబో న్యూక్లియర్) అనేది ఒక పాలిమెరిక్ అణువు. ఇది జీవ కణజాలంలో చాలా జీవ సంబంధమైన విధులకు అవసరం. మెసెంజర్ ఆర్ఎన్ఎ పీస్‌ను వ్యాక్సీన్ ద్వారా శరీరంలోకి ప్రవేశపెడతారు. తద్వారా కణాను ఒక నిర్దిష్టమైన ప్రోటీన్‌ను ఉత్పత్తి చేయడానికి ప్రేరేపిస్తుంది.



సభలో ప్లకార్డులు ప్రదర్శించాడు

మొదటివేళ తరువాయి
వెంకటరెడ్డి ప్రశ్నించారు. హరీష్ రావు అందరిలాగే ఎమ్మెల్యే అని.. ఎల్ఎఫ్సీ లీడర్ సభకు ఎందుకు రావడం లేదని ప్రశ్నించారు. హరీష్ రావు ఎల్ఎఫ్సీ కాదు.. డిప్యూటీ లీడర్ కూడా కాదని చెప్పారు. ఆయనకు వదే వదే మాట్లాడే అవకాశం ఎందుకు ఇస్తున్నారని ప్రశ్నించారు. హరీశ్‌రావు ఏ హోదాలో మాట్లాడుతున్నారో చెప్పాలని మంత్రి కోమటిరెడ్డి వెంకటరెడ్డి నిలదీశారు.

యుద్ధ ప్రాతిపదికన పనులు: మంత్రి ఉత్తమ్ కుమార్ రెడ్డి
అన్ని ప్రాజెక్టులు పద్ధతి ప్రకారం పూర్తి చేస్తున్నామని మంత్రి ఉత్తమ్ కుమార్‌రెడ్డి తెలిపారు. కాస్ట్ బెనిఫిట్ రీషియో చూసుకుని ప్రాజెక్టులు పూర్తి చేస్తామని స్పష్టం చేశారు. రెండేళ్లలో 60% టన్నేల్ పనులు పూర్తి చేస్తామని ప్రకటించారు. స్టేషన్‌ఫున్‌హార్ కాల్కు రూ.120 కోట్లు, త్వరలో బెండర్లు పిలుస్తామని అన్నారు. బ్రాహ్మణ వెల్లల



ప్రాజెక్టు భూసేకరణకు రూ.37 కోట్లు కావాల్సి ఉందని.. ఈవారంలోనే రూ.22 కోట్లు విడుదల చేస్తామని మంత్రి ఉత్తమ్ ప్రకటించారు. 60% టన్నేల్ పనులు యుద్ధ ప్రాతిపదికన ప్రారంభం చేస్తామని మంత్రి ఉత్తమ్ కుమార్ రెడ్డి పేర్కొన్నారు.

ఈ బిల్లులపై చర్చ..
అసెంబ్లీ సమావేశాలు గురువారం ఉదయం 10 గంటలకు

ప్రారంభమయ్యాయి మొదట గంట సేపు ప్రశ్నోత్తరాల సమయం కొనసాగుతుంది. అనంతరం భూ భారతి (ఆర్‌ఓఆర్) 2024 బిల్లుపై చర్చ జరుగుతుంది. ఈ బిల్లు సభలో ఆమోదం పొందుతుంది. అలాగే ఈ రోజు మరో మూడు కీలక బిల్లులను ప్రభుత్వం సభలో ప్రవేశపెట్టనుంది తెలంగాణ మున్సిపాలిటీస్ చట్ట సవరణ బిల్లు.., జీహెచ్‌ఎంసీ చట్ట సవరణ బిల్లును సీఎం రేవంత్ రెడ్డి సభలో ప్రవేశపెడతారు. మంత్రి సీతక్క పంచాయతీ రాజ్ చట్ట సవరణ బిల్లును సభలో ప్రవేశపెడతారు. ఈ రెండు అంశాలపై సభలో లభ్యు చర్చ జరగనుంది. ముఖ్యమంత్రి రేవంత్ రెడ్డి (%జివీ =వజ్రుత్వ =వసంవ%) శాసనసభకు (60%వంపవంత్రి%) గంట ముందుగానే వచ్చారు. గురువారం భూ భారతి, రైతు బరోసా తదితర అంశాలపై సభలో చర్చ ఉన్న నేపథ్యంలో పార్టీ నేతలు, అధికారులతో రేవంత్ రెడ్డి చర్చలు జరిపారు. ఈ సందర్భంగా అధికారులకు కీలక ఆదేశాలు జారీ చేశారు.



-మొదటివేళ తరువాయి
లేకుండానే జీవోలు వచ్చాయా? అని ప్రశ్నలు సంధించగా, ఆ విషయం తనకు తెలియదని స్పృత సమాధానమిచ్చారు.

మేడిగడ్డ, నుండిగడ్డ, అన్నారం బ్యారేజీల నిర్మాణ అనుమతులు, మంత్రి మండలి సమావేశాల్లో మీ పాత్ర ఏంటి? అని ప్రశ్నించగా పైక్లను పరిశీలించడం వరకే తన విధి అని ఆమె కమిషన్‌కు తెలిపారు. వివిధ శాఖలు, సీఎస్ నుంచి వచ్చే పైక్లను ముఖ్యమంత్రికి కుస్తంగా వివరించడం తన బాధ్యత అని ఆమె వివరించారు. జస్టిస్ పీసీ ఘోష్ అడిగిన చాలా ప్రశ్నలకు స్పృత సభర్యులే తెలియదు, గుర్తులేదు, అవగాహన లేదు అనే సమాధానం ఇవ్వడం గమనార్హం.

కమిషన్ ముందు హాజరైన మాజీ సీఎస్ సోమేశ్ కుమార్
స్పృత సభర్యుల్ అనంతరం మాజీ సీఎస్ సోమేశ్ కుమార్‌ను కాశీశ్వరం కమిషన్ విచారణ చేసింది. ముఖ్యంగా మేడిగడ్డ, నుండిగడ్డ, అన్నారం బ్యారేజీలకు సంబంధించిన అనుమతుల గురించి ఆయన్ను పలు ప్రశ్నలు అడిగారు. బ్యారేజీ నిర్మాణంలో అంతా సరిగ్గానే జరిగిందా? అని సోమేశ్‌ను కమిషన్ ప్రశ్నించగా, నీటిపారుదల శాఖ ఈఎన్‌సీ, కార్యదర్శి వాటిని పర్యవేక్షించారని సోమేశ్ కుమార్ సమాధానమిచ్చారు. ప్రాజెక్టు నిర్మాణం గురించి వార్తా పత్రికల్లో చదివేవాడినని పేర్కొన్నారు.

తాను ప్రభుత్వ ప్రధాన కార్యదర్శిగా బాధ్యతలు స్వీకరించక ముందే బ్యారేజీల నిర్మాణం కంప్లీట్? అయ్యిందని సోమేశ్ కుమార్ సమాధానం చెప్పారు. వాటి అనుమతులు, కాంట్రాక్ట్ నిర్ణయించిన తీర్మానాల గురించి తనకు తెలియదని కమిషన్‌కు వివరించారు. బ్యారేజీలకు సంబంధించి ఏమైనా సమస్యలు మీ దృష్టికి వచ్చాయా? అని కమిషన్ ప్రశ్నించగా, చాలా విషయ గడిచింది అని గుర్తుకు లేదని సోమేశ్ కుమార్ సమాధానమివ్వడం ప్రాధాన్యం సంతరించుకుంది.

రాష్ట్రంపై ఆర్థిక భారం అనిపించలేదా
బ్యారేజీల వల్ల రాష్ట్రంపై ఆర్థిక భారం పడిందని మీకు అనిపించలేదా? అని ఘోష్? కమిషన్ ప్రశ్నించగా, ఆర్థిక శాఖ ముఖ్య కార్యదర్శి ఆ విషయాలను చూసుకుంటారని సోమేశ్ సమాధానమిచ్చారు. శాఖల అధిపతులే చూసుకున్నారంటే, సీఎస్‌గా మీ బాధ్యత ఏంటి? అని కమిషన్ మళ్లీ ప్రశ్న వేసింది. పైల్డ్ పరిశీలించి లోటుపాట్లు ఉంటే సూచనలిస్తానన్న సోమేశ్‌కుమార్ జస్టిస్? పీసీ ఘోష్?కు వివరించారు. అనంతరం ప్రాజెక్టు నిర్మాణంలో క్లియరెన్స్ అయిన దస్త్రాల పైన మాత్రమే సంతకం చేసినట్లు సోమేశ్‌కుమార్ తెలిపారు. ఇతర శాఖల గురించి సోమేశ్? కుమార్? చెప్పే ప్రయత్నం చేయగా, కేవలం కాశీశ్వరం ప్రాజెక్టు బ్యారేజీల గురించి మాత్రమే చెప్పాలని జస్టిస్ పీసీ ఘోష్ ఆయనకు సూచించారు.

కాశీశ్వరం ప్రాజెక్టు నిర్మాణంలో భారీగా అవతరకలు జరిగాయని తెలంగాణ రాష్ట్ర ప్రభుత్వం జస్టిస్? పీసీ ఘోష్? నేతృత్వంలో కమిషన్?ను ఏర్పాటు చేసింది. ఈ కమిషన్? ప్రాజెక్టు నిర్మాణంలో పాత్రలు వహించిన ప్రభుత్వ అధికారులను విచారణకు పిలుస్తూ, పలు ప్రశ్నలు వేసి సమాధానాలు రాబడుతుంది. విచారణ పూర్తి కాగానే ఆ నివేదికను ప్రభుత్వానికి సమర్పించనుంది. అనంతరం ప్రభుత్వం బాధ్యులపైన చర్యలు తీసుకునే అవకాశం ఉంది.

కేటీఆర్‌పై కేసు నమోదు

-మొదటివేళ తరువాయి
ఈ రేస్‌పై అసెంబ్లీలో చర్చ పెట్టాలని కేటీఆర్ కాసేపటి క్రితం అసెంబ్లీ లాటిలో డిమాండ్ చేసిన సంగతి తెలిసిందే. కానీ రేవంత్ రెడ్డికి, కాంగ్రెస్ ప్రభుత్వానికి అసెంబ్లీలో చర్చకు పెట్టే దమ్ము లేదని కేటీఆర్ స్పష్టం చేశారు. ఫార్ములా ఈ రేస్‌పై అసెంబ్లీలో చర్చ పెడితే ఎవరు ఏంటో ప్రజలే నిర్ణయించుకుంటారు. రేవంత్ రెడ్డి లీకులిచ్చి రాజకీయ దుష్ప్రచారానికి పాల్పడుతున్నారు. ఫార్ములా ఈ రేస్, ఇతర స్వాములంటూ అసత్యాలను ప్రచారం చేసే కన్నా సభలో చర్చ పెడితే నిజాలు తెలుస్తాయి కదా..? చర్చ నాలుగు గోడల మధ్య కాదు దమ్ముంటే అసెంబ్లీలో చర్చ పెట్టమని డిమాండ్ చేస్తున్నాం. లీకు మీరును సీఎం ఇచ్చే లీకులే తప్ప నిజాలు అధికారికంగా చెప్పే దమ్ములేదు అని కేటీఆర్ అన్నారు.

ఈ ఫార్ములా రేస్‌లో విషయమే లేనప్పుడు ముందే నేను కోర్టులకు వెళ్లి ముందస్తు బెయిల్ అడగాల్సిన అవసరం లేదు. న్యాయంగా వ్యవహరించే, ప్రభుత్వ ఆలోచనలు పరిశీలిస్తే ఏ జడ్జి అయినా వేంటనే కేసు కొట్టేస్తారనే సమకృముంది. అధికారికంగా చెప్పే దమ్ములేక కేబినెట్‌లో నాలుగు గంటల చర్చ అంటూ వార్తలు రాపిస్తున్నారు. కేబినెట్ అంటే గానీష్ బ్యూరే లెక్క తయారైంది. నిజాలు చెప్పే దమ్ము లేఖ సీఎస్‌తో నోటీసులు, అనుమతులు అంటూ లీకులిస్తున్నారు అని



కేటీఆర్ పేర్కొన్నారు.

మీడియాలో అవాస్తవాల ప్రచారం
తెలంగాణ రాష్ట్రానికి, హైదరాబాద్ నగరానికి మంచి జరగాలనే సదుద్దేశంతో గత ప్రభుత్వం ఫార్ములా-ఈ రేస్ నిర్వాహకులతో ఒక ఒప్పందం చేసుకున్నది. 2023లో విజయవంతంగా రేస్ జరిగి అన్నివర్గాల మన్ననలు అందుకున్నది. ఈ రేస్ వల్ల రాష్ట్ర ఆర్థిక వ్యవస్థకు సుమారు రూ.700 కోట్ల లబ్ధి చేకూరిందని నీల్సన్ సంస్థ నివేదిక స్పష్టం చేసింది. 2024లో మరో ధర్మ రేస్ జరగాల్సి ఉండగా మీ ప్రభుత్వం వచ్చిన వెంటనే దానిని ఏకపక్షంగా రద్దు చేసింది.

అప్పటి నుంచి రాజకీయ కక్ష సాధింపు చర్యల్లో భాగంగా ఈ రేస్ గురించి అనేక అవాస్తవాలను మీడియా ద్వారా ప్రచారం చేసి, ఇందులో ఏదో జరిగిందనే అపోహలు సృష్టించే ప్రయత్నం మీ కాంగ్రెస్ ప్రభుత్వం చేస్తున్నది అని నిన్ను సీఎం రేవంత్ రెడ్డికి రాసిన బహిరంగ లేఖలో కేటీఆర్ పేర్కొన్నారు.

ఒప్పందం పారదర్శకంగా
నిజానికి ఫార్ములా-ఈ రేస్ ఒప్పందం అంతా పారదర్శకంగా జరిగింది. రేస్ నిర్వాహకులకు చెల్లింపులు కూడా పారదర్శకంగానే జరిగాయని ఇదివరకే నేను వివరంగా చెప్పాను. అయినా మీ ప్రభుత్వం మాత్రం దుష్ప్రచారం మానడం లేదు. రాష్ట్ర ప్రజలకు నిజాలేమిటో తెలుసుకునే హక్కు ఉన్నది. కనుక మీరు శాసనసభలో ఈ అంశంపై చర్చ పెట్టాలని నేను డిమాండ్ చేస్తున్నాను. అన్ని విషయాలు సవివరంగా రాష్ట్ర ప్రజలకు శాసనసభ వేదికగా చెప్తాం. శాసనసభ జరుగుతున్నది కనుక మీకు అనుకూలమైన రోజే ఈ చర్చను పెట్టండి. ఫార్ములా-ఈ అంశంలో ఎలాంటి అవకతవకలు కానీ, అవినీతి కానీ జరగలేదు. రాష్ట్రానికి, హైదరాబాద్ నగరానికి మంచి చేసే ఈ రేసును కేవలం మీ రాజకీయ కక్ష సాధింపు చర్యలకు బలి చేశారు. దీనిపైన శాసనసభలో సవివరమైన చర్చ జరిగితే నిజానిజాలేమిటో నిర్ణయింపాలి? అని కేటీఆర్ లేఖలో పేర్కొన్నారు.

కమలానికి కొత్త ఏడాది కొత్త అధ్యక్షుడు

హైదరాబాద్ : తెలంగాణ రాష్ట్ర బీజేపీకి కొత్త అధ్యక్షుడు ఎవరన్న దానిపై పార్టీ వర్గాల్లో నెలకొన్న ఉత్సాహం త్వరలోనే తెరపడనుంది. పార్టీ జాతీయ నాయకత్వం.. సంక్రాంతి కల్లా రాష్ట్రానికి అధ్యక్షుడిని నియమించనున్నట్లు తెలుస్తోంది. అయితే అంతర్గత చర్చల్లో రోజుకో సీనియర్ నేత పేరు తెరపైకి వస్తున్నా.. ఎంపీగా ఉన్న బీసీ నేతకు ఎక్కువ అవకాశాలున్నట్లు ప్రచారం జరుగుతోంది. ఒకవేళ సమాకరణాలు మారితే మాత్రం అనూహ్యంగా కొత్త నేతకూ అవకాశం దక్కువచ్చని పార్టీ వర్గాలు అంటున్నాయి. తెలంగాణలో ఈసారి ఎలాగైనా అధికారంలోకి రావాలన్న పట్టుదలతో ఉన్న బీజేపీ జాతీయ నాయకత్వం మదిలో ఏముందో రాష్ట్రంలోని కీలక నేతలకు సైతం అంత చిక్కరందేదు. అధికార పీఠమే అంతిమ లక్ష్యమని, ఇందుకోసం అనుసరించే వ్యూహంలో వేసే ఎత్తుగడలు మాత్రం అనూహ్యంగా ఉండబోతున్నాయని బీజేపీ ముఖ్యనేత ఒకరు తెలిపారు. పార్టీలో కొంతమంది సీనియర్ నేతల మధ్య అంతర్గత విభేదాలున్నాయి. పాత, కొత్త నేతల పంచాయతీలతో రాష్ట్ర పార్టీ వ్యవహారాలు నాలుగు స్తంభాలాటా మారాయన్న విషయం అధినాయకత్వం దృష్టికి కూడా వెళ్లిందంటుంది. తాము అధికారంలోకి రావాలంటే ముందు పార్టీలో సమన్వయం అవసరమని భావిస్తున్న పార్టీ పెద్దలు.. ఆ దిశగా కొత్త అధ్యక్షుడికి బాధ్యతలు కట్టబెట్టాలని భావిస్తున్నారు.

అన్ని సవాళ్లను ఎదుర్కొని పార్టీని అధికారంలోకి తీసుకురా గలిగే నేతకే ధీర్ఘ పెద్దలు పట్టం కట్టబోతున్నారంటు.. పోరాట బేరము, సమన్వయం చేసుకునే సమర్థతతోపాటు వయసును కూడా ప్రామాణికంగా తీసుకునే అవకాశం ఎక్కువగా ఉండటంన్నారు. ఇందుకోసం ఇప్పటికే ఎమ్మెల్యేలు, ఎంపీలతోపాటు పలువురు సీనియర్ నేతల నుంచి అభిప్రాయాలు తీసుకున్న పార్టీ అధిష్టానం.. తాజాగా మరోసారి కొంతమంది ముఖ్యుల నుంచి అభిప్రాయాలు తీసుకుందని పార్టీవర్గాలు వెల్లడించాయి. మరోవైపు సంస్థాగత ఎన్నికలకు సందంధించి బీజేపీ ఇప్పటికే కనరత్న ముమ్మరం చేసింది. గత నెల 25 నుంచి ఈ ప్రక్రియను మొదలు పెట్టింది. కాగా ఈనెల 15 లోపు బూత్ కమిటీ ఎన్నికలు పూర్తి చేయాలని చూస్తోంది. అందుకు పార్టీ హైకమాండ్ ఇప్పటికే దిశానిర్దేశం చేసింది. 15 నుంచి 20 వరకు మండల కమిటీలు కంప్లీట్ చేయాలని చూస్తోంది. ఈ ప్రక్రియ



అనంతరం రాష్ట్ర అధ్యక్ష ఎన్నికకు వెళ్తున్న నాయకత్వం సిద్ధం అవుతోంది. ఇప్పటికే పార్టీ బూత్ ల వారీగా ఎన్నికల నిర్వహణకు సంబంధించి పనులుగా వర్క్‌షాప్‌లు నిర్వహించింది. గ్రౌండ్ నుంచి పార్టీని స్ట్రాంగ్ చేయడాంతో పాటు.. సంస్థాగత ఎన్నికల నిర్వహణ, సభ్యత్వాలు, యూక్టీవ్ మెంబర్ షిప్ అంశాలపైనా పార్టీ శ్రేణులకు దిశానిర్దేశం చేసింది.ఇక సంస్థాగత ఎన్నికల్లో భాగంగా ఇప్పటికే జాతీయ, రాష్ట్ర సంస్థాగత ఎన్నికల రిలర్సింగ్ అధికారులను, జిల్లాల వారీగా ఇంచార్జీలను హైకమాండ్ నియమించింది. జాతీయ సంస్థాగత ఎన్నికల రిలర్సింగ్ అధికారిగా తెలంగాణకు చెందిన రాజ్యసభ సభ్యుడు లక్ష్మణ్ ను, రాష్ట్ర సంస్థాగత ఎన్నికల రిలర్సింగ్ అధికారిగా మాజీ ఎమ్మెల్యే, పార్టీ రాష్ట్ర ఉపాధ్యక్షుడు యెండల లక్ష్మీనారాయణను నియమించింది. వారు ఇప్పటికే సంస్థాగతంగా ఎన్నికలకు కనరత్న ముమ్మరంగా కొనసాగిస్తున్నారు.బీజేపీ రాష్ట్ర అధ్యక్షుడితో పాటు జాతీయ అధ్యక్షుడు ఎవరవుతారనే ఉత్సాహం కాషాయ శ్రేణుల్లో నెలకొంది. స్టేట్ ప్రెసిడెంట్ కోసం చాలా మంది

ఎంపీలు, ఎమ్మెల్యేలు రేసులో ఉన్నారు. ఎంపీల్లో రఘునందన్ రావు, ధర్మపురి అరవింద్, ఈటల రాజేందర్, డీకే అరుణ పేర్లు ప్రముఖంగా వినిపిస్తున్నాయి. అలాగే ఎమ్మెల్యేల్లో రాజాసింగ్, పాఠుల్ శంకర్ పేర్లు ప్రముఖంగా వినిపిస్తున్నాయి. తెలంగాణ రాష్ట్ర అధ్యక్ష పదవి కోసం ఇప్పటికే కొంతమంది నేతలు పార్టీ హైకమాండ్ ఆశీస్సులు పొందాలని విశ్వ ప్రయత్నాలు చేస్తున్నట్లుగా తెలుస్తోంది.అయితే పార్టీ అధ్యక్షుడు ఎవరనే దానిపై అధిష్టానం ఇప్పటికే ఒక నిర్ణయానికి వచ్చినట్లు తెలుస్తోంది. దీంతో హైకమాండ్ నిర్ణయానికి అనుగుణంగానే సంస్థాగత ఎన్నికలు జరిగిపోతున్నాయనే చర్చ ఆ పార్టీలో జరుగుతోంది. పార్టీ డిస్టెండ్ చేసిన నేతకే మధ్యకు తెలిపి లాంఛనంగా ఎన్నుకుంటారనే టాక్ సైతం వినిపిస్తోంది. అధ్యక్షుడు ఎవరనే నిర్ణయం జరిగిపోవడంతో.. ఇక ఆ పేరు చుట్టూనే ఎన్నిక హడావుడి కొనసాగుతుంది. అభ్యర్థి ఈటల రాజేందర్ అంటున్నారు. అయితే పార్టీ డిస్టెండ్ చేసింది ఎవరిని అనేది కాషాయశ్రేణుల్లో సస్పెన్స్‌గా మారిందంటుంది.

కేటీఆర్‌పై అన్యాయంగా కేసు నమోదు చేశారు



-మొదటివేళ తరువాయి
ఉందంటే.. నేతి బీరకాయల్ నెయ్యి ఎంతనో భట్టి మాటల్లో నీతి అంత ఉంది. ఉట్టిఉట్టిగా మాట్లాడలేదు. రాజీనామా లేఖను స్వీకర్త ఫార్మాట్‌లో ఇస్తాను. బీఆర్‌ఎస్ ప్రభుత్వం కూడా మేన్ ఛార్జీలు పెంచింది. వ్యవసాయ యంత్ర పరికరాలకు రాయితీ నిధులు ఇచ్చాం. నేను చెప్పింది తప్పని నిరూపిస్తే రాజీనామాకు నేను సిద్ధం. ఒక వేళ ఇచ్చి ఉంటే భట్టి విక్రమార్కు రాజీనామా లేఖను సీదా గవర్నర్ గారికి ఇస్తారా..? అని స్వీకర్త ద్వారా హరీశ్‌రావు నవాలే విసిరారు. ఈ కాంగ్రెస్ ప్రభుత్వం తొలి సంవత్సరము రూ. 1.27 లక్షల కోట్ల అప్పు చేసింది. ఈ రెక్కసు అప్పులు చేస్తే బందోడ్లలోనే గత ప్రభుత్వ అప్పును మించిపోతారు. మేం వందోడ్లలో రూ. 7 లక్షల కోట్లు అప్పు చేస్తే.. వీళ్ల అప్పు బందోడ్లలోనే రూ. 7 లక్షల కోట్లు అప్పు మాత్రమే. రెవెన్యూ రాబడి, రెవెన్యూ వ్యయం పరంగా చూస్తే.. మేం కూడా మీరులు బడ్జెట్ రాష్ట్రాన్నే అప్పుగించాం. రూ. 2.93 లక్షల కోట్ల బడ్జెట్‌తో రాష్ట్రాన్ని కాంగ్రెస్‌కు అప్పుగించాం. రాష్ట్ర సొంత ఆదాయం రూ. 35 వేల కోట్ల నుంచి రూ. 1.50 లక్షల కోట్లకు పెంచాం. కరోనా వల్ల, కేంద్ర ప్రభుత్వ వైఖరి వల్ల రాష్ట్రానికి ఆదాయం తగ్గింది. ఆదాయం తగ్గడం వల్ల రాష్ట్రంపై కొంత అప్పుల భారం పడింది. కానీ కొన్ని పాత అప్పులను కూడా ఈ ప్రభుత్వం మా ఖాతాలో వేసింది. బీఆర్‌ఎస్ ప్రభుత్వం చేయని అప్పులను మేం చేసినట్లు చెబుతున్నారు. బీఆర్‌ఎస్ ప్రభుత్వం చేసింది రూ. 4.17 లక్షల కోట్లు అప్పు మాత్రమే. రూ. 4.17 లక్షల కోట్లు అప్పును రూ. 7 లక్షల కోట్లు అప్పు అని తప్పుడు ప్రచారం చేశారు. కాంగ్రెస్ ప్రభుత్వం కూడా ఏడాది కాలంలోనే రూ. 1.27 లక్షల కోట్లు అప్పు చేసింది. ఏడాదిలో రూ. 1.27 లక్షల కోట్లు అప్పు చేస్తే.. వచ్చే బందోడ్లలో ఎంత చేస్తారు..? భూములు కుదువపెట్టి అప్పులు తీసుకునేందుకు బ్యాంకుల చుట్టూ తిరుగుతున్నారు. రూ. 75 కోట్లకు ఎకరం చొప్పున లీజీబబిన భూములు అమ్మే ప్రయత్నం చేస్తున్నారు అని హరీశ్‌రావు పేర్కొన్నారు.

కేటీఆర్ పై అన్యాయంగా కేసు నమోదు చేశారు: హరీశ్ రావు
ఫార్ములా ఈ-కార్ రేసింగ్ ఈమెల్లే సందర్భంగా నిధుల దుర్వినియోగానికి పాల్పడ్డారంటూ మాజీ మంత్రి కేటీఆర్ పై పీసీబీ కేసు నమోదు చేయడం పట్ల బీఆర్‌ఎస్ నేతలు మండిపడుతున్నారు. తాజాగా, బీఆర్‌ఎస్ సీనియర్ నేత హరీశ్ రావు ఈ అంశంపై అసెంబ్లీలో మాట్లాడారు. కేటీఆర్ పై కేసు నమోదు చేయడం అన్యాయమని వ్యాఖ్యానించారు. రాష్ట్రం కోసం మంచి పనులు చేస్తే కేసులు పెడుతున్నారని ఆవేదన వ్యక్తం చేశారు. “రేవంత్ రెడ్డి గానీ, ఈ ప్రభుత్వం గానీ మేమేదైనా ప్రశ్నిస్తే... మమ్మల్ని దబాయించడం, ఎంక్వైరీ పేరిట అక్రమ కేసులు పెట్టడం... ఇదే కదా మీరు చేసేది” అంటూ హరీశ్ రావు ఆగ్రహం వ్యక్తం చేశారు. ఫార్ములా ఈ-కార్ రేసింగ్ తో హైదరాబాద్ ఇమేజ్ ను అంతర్జాతీయ స్థాయికి పెంచిన వ్యక్తి కేటీఆర్ అని కొనియాడారు. అటువంటి వ్యక్తిపై మీరు పెట్టిన కేసులో నిజం ఉందని అనుకుంటే... దమ్ముంటే ఆ అంశంపై అసెంబ్లీలో చర్చ పెట్టాలని నవాలే విసిరారు. రాష్ట్రానికి మంచి పేరు రావాలనే కేటీఆర్ ఈ-కార్ రేసింగ్ జరపాలని నిర్ణయం తీసుకున్నారని, రేవంత్ ప్రభుత్వానికి భయం లేకపోతే ఈ శాసనసభలో రేపు గానీ, ఎల్లండి గానీ చర్చ చేపట్టాలని అన్నారు.

అమ్మవారి అభిషేకానికి... పవిత్ర గంగ జలం



- ఇచ్చోడలో కొనసాగుతున్న సంతోషిమాత బ్రహ్మోత్సవాలు
- తరలివస్తున్న భక్తులు

వాస్తవ నేస్తం,ఇచ్చోడ : మండల కేంద్రమైన ఇచ్చోడ లోని సంతోషిమాత ఆలయంలో 21వ వార్షికోత్సవ వేడుకల బ్రహ్మోత్సవాలు కన్నుల పండుగ కొనసా గుతున్నాయి. బ్రహ్మోత్సవాలను పురస్కరించుకొని ఆలయాన్ని విద్యుత్ దీపాలతో సుందరంగా అలం కరించారు. రాత్రి వేళ ఆలయం దగదగా మెరిసి పోతుంది. బ్రహ్మోత్సవాల సందర్భంగా మహిళలు ప్రత్యేక పూజలు చేస్తున్నారు.

మొక్కులు చెల్లించు కుంటున్నారు. గురువారం ఆరవ రోజు అమ్మవారికి వేద పండితుడు కుందాన్ పాండే ఆధ్వర్యంలో ప్రత్యేక పూజలు నిర్వహించారు. అమ్మవారి అభిషేకానికి నిర్మల్ జిల్లా సోన్ మండలం సమీపం లోని పవిత్ర గోదావరి గంగ జలాన్ని ఆలయానికి తీసుకొచ్చారు. నేడు శుక్రవారం ఉదయం ప్రత్యేక పూజలు, మహిళ లకు ప్రత్యేక కుంకుమార్చన నిర్వహిస్తున్నారు. ఈనెల 21 న నుప్రభాత సేవ, వేద వరసం, గణపతి పూజ, ఆష్టదిక్పాల పూజ, చంది హోమం, పూర్ణహతి, 22 న



ఉదయం మహాభిషేకం, తొమ్మిదిన గంటలకు అమ్మవారి పాడుకల ఊరేగింపు ఉంటుందని ఆలయ అధ్యక్షులు సామ అనురాజ్ రెడ్డి, కోశాధికారి నిమ్మల గోవర్ధన్ రెడ్డి తెలిపారు. బ్రహ్మోత్సవాల నేపథ్యంలో భక్తులు అధిక సంఖ్యలో పాల్గొని అమ్మవారి కృపకు పాత్రులు కావాలని వారు కోరారు.

కేంద్ర హోంమంత్రి దేశ ప్రజలకు క్షమాపణలు చెప్పాలి కాంగ్రెస్ పార్టీ జిల్లా అధికార ప్రతినిధి పసుల చంటి

వాస్తవ నేస్తం,ఆదిలాబాద్ బ్యూరో: పార్లమెంట్ లో రాజ్యాంగం పై చర్చలో భాగంగా గురువారం చట్టసభల సాక్షిగా వదేపదే రాజ్యాంగ నిర్మాత డాక్టర్ బిఆర్ అంబేద్కర్ గ పేరును తలుస్తూ కించ పరిచే విధంగా మాట్లాడిన కేంద్ర హోం శాఖ మంత్రి అమిత్ షా దేశ ప్రజలకు బహిరంగంగా క్షమాపణలు చెప్పాలని ఆదిలాబాద్ జిల్లా కాంగ్రెస్ కమిటీ అధికార ప్రతినిధి పసుల చంటి డిమాండ్ చేశారు. కేంద్రమంత్రి వ్యాఖ్యలను తీవ్రంగా ఖండి స్తున్నట్లు ఆయన పేర్కొన్నారు. మండల కేంద్రమైన బోఫ్ లోని తన నివాసంలో ఏర్పాటు చేసిన పాత్రికేయ సమావేశంలో



మాట్లాడారు. భారత రాజ్యాంగంలోని ద్వారానే కేంద్ర

హోం మంత్రిగా అమిత్ షా బాధ్యతలు నిర్వహిస్తున్నారని, అటు వంటి భారత రాజ్యాంగ నిర్మాతను తలిస్తే ఏమొ స్తుందన్నారు. చట్టసభలకు ఎన్స్టికేయేటప్పుడు అదే రాజ్యాంగ మీద ప్రమాణం చేసి చట్టసభలో స్వర్ణ నరకాలకు సంబంధించిన హేతుబద్ధత లేదని, హేతు బద్ధతలేని విషయాలను వదేపదే దేశ ప్రజల మెదల్లో చొప్పించే విధంగా వ్యాఖ్యలు చేయడం ఎంత వరకు సమంజసమని అన్నారు. చేసిన వ్యాఖ్యలను వెంటనే వెనక్కు తీసుకొని భారత రత్న డాక్టర్ అంబేద్కర్ కి, ఈ సమాజానికి క్షమాపణ చెప్పాలని ఆయన డిమాండ్ చేశారు.

చలికి వృద్ధులు,పిల్లలు జాగ్రత్తగా ఉండాలి: జిల్లా కలెక్టర్ రాజర్షి షా

వాస్తవ నేస్తం,భీంపూర్: జిల్లాలో చలి తీవ్రత అధికంగా ఉందని, ఉత్తరాది నుండి వీస్తున్న చలిగాలులతో చలి తీవ్రత పెరిగిందని, ఈ నేపథ్యంలో వృద్ధులు,పిల్లలు జాగ్రత్తగా ఉండాలని అత్యవసరమైతే తప్ప బయటకు రావాలని, శీతాకాలంలో వచ్చే అనారోగ్య సమస్యల నుండి రక్షించుకోవాలని ఆదిలాబాద్ జిల్లా కలెక్టర్ రాజర్షి షా అన్నారు. గురువారం భీంపూర్ మండలంలోని ఇందుర్బల్లి గ్రామస్థలకు ఇండియన్ డెంటల్ అసోసియేషన్ ఆధ్వర్యంలో రగ్గులు,స్వేటర్లు,మప్సార్లను జిల్లా పాలఅధికారి ముఖ్య అతిథిగా పాల్గొని గ్రామస్థలకు అందజేశారు. అంతకుముందు గ్రామస్థులు సాంప్రదాయ పద్ధతిలో ఘనంగా స్వాగతం పలికారు. అంగన్వాడీ పిల్లలకు ఏకరూప దుస్తులు పంపిణీ చేశారు. అక్కడ ఏర్పాటు చేసిన డెంటల్ హెల్త్ క్యాంప్ ను పరిశీలించారు. ఈ సందర్భంగా ఆయన మాట్లాడుతూ చెడు అలవాట్లకు దూరంగా ఉండాలని,పొగాకు,తంబాకు, గుటకా పాలఅడివి తినకూడదని, ఆరోగ్య అలవాట్లను అలవర్చుకోవాలని, గ్రామస్థులను సూచించారు. అనంతరం మండలంలోని ఆర్.డి.సి.లో జిల్లా కలెక్టర్ చోరువతో పాటు జిల్లా



గ్రంథాలయ శాఖ సహకారంతో ఏర్పాటు చేసిన నూతన గ్రంథాలయాన్ని జిల్లా కలెక్టర్ రాజర్షి షా ప్రారంభించారు. ఇందిరమ్మ ఇళ్ల సర్వేను పరిశీలించి,పంచాయతీ కార్యదర్శి ను సర్వే వివరాలను అడిగి తెలుసుకున్నారు. ఈ కార్యక్రమంలో డిఎంపెన్.ఎస్ నరేందర్ రాథోడ్, తహసీల్దార్

నలందప్రియ, ఎంపీడీవో గడ్డం గోపాల కృష్ణారెడ్డి, డెంటల్ అసోసియేషన్ అధ్యక్షులు డాక్టర్ సమీయద్దీన్, మండల వైద్యాధికారి డాక్టర్ నిఖిల్ రాజ్, మాజీ జెడ్పీటీసీ కుప్ర నుభాకర్, గ్రామ పటేల్ దాదారావు, గ్రామస్థులు,అధికారులు,తదితరులు పాల్గొన్నారు.

అంబేద్కర్ ను అవమానించడం రాపాల్ గాంధీ పై భౌతిక దాడి చేయడం అత్యంత హేయమైన చర్య

అమిత్ షా టే షరతుగా క్షమాపణ చెప్పాలి
బీజేపీ ఎంపీలు ప్రజా ప్రతినిధుల..? వీధి రాడీలా..? : కాంగ్రెస్ యువనేత బీపీ నాయక్

వాస్తవ నేస్తం,బోనకల్: రాజ్యాంగ నిర్మాత డాక్టర్ బాబాసాహెబ్ అంబేద్కర్ మీద కేంద్ర హోం శాఖ మంత్రి అమిత్ షా అనుచిత వ్యాఖ్యలు చేస్తూ అవమానించడం బీజేపీ అహంకార ధోరణికి పరాకాష్ఠ అని ఇలాంటి వ్యాఖ్యలను దేశం మరిచిపోదు సహించదని, వెంటనే బేషరతుగా దేశ ప్రజలందరికీ అమిత్ షా క్షమాపణలు చెప్పాలని కాంగ్రెస్ యువనేత బీపీ నాయక్ డిమాండ్ చేశారు. అంబేద్కర్ ని అవమానించిన తీరుపై పార్లమెంట్ ఆవరణంలో లిప్రతిపక్ష నేత రాహుల్ గాంధీ శాంతియుత మార్గంలో నిరసన తెలిపిన క్రమంలో కొందరు బీజేపీ ఎంపీలు పార్లమెంట్ భవనంలోకి రాహుల్ గాంధీ ని రానివ్వకుండా, భౌతిక దాడి చేయడం, బెదిరింపులకు పాల్పడడం ముమ్మార్టికి సహించని చర్యని, బీజేపీ ఎంపీలు రాడీలు మాదిరిగా ప్రవర్తించడం ప్రజాస్వామ్యానికి చీకటి రోజులని అభిప్రాయపడ్డారు. అంబేద్కర్ కీర్తి ప్రతిష్టలు కాపాడడం కోసం, ప్రజాస్వామ్య పరిరక్షణ కోసం ఇలాంటి ఎన్ని అవమానాలు అయినా భరించదానికీ రాహుల్ గాంధీ సిద్ధమని చెప్పడం కానీ సగటు అంబేద్కర్ వాదికి ధైర్యాన్నిచ్చే అంశమని. ఒంటెపు పోకడతో బీజేపీ ప్రభుత్వం రాజ్యాంగాన్ని, ప్రజాస్వామ్యాన్ని ఖానీ చేస్తుందని, ఇది ముమ్మార్టికి దేశ ప్రజలను అవమానించడమే అని అమిత్ షా నిరంకుశతత్వాన్ని వీడి హుందాతనంగా దేశ ప్రజలకు వెంటనే క్షమాపణ చెప్పాలని లేని పక్షంలో దేశ ప్రజలందరూ పురవీధుల్లో బహిరంగ నిరసనకు తెలియజేస్తామని హెచ్చరించారు.



దుర్గ దేవి అమ్మ వారి వార్షికోత్సవనీ

గోదాపరిఘ్నిలోని 1,3 ఇంక్వైస్ నందు శ్రీ దుర్గ దేవి అమ్మ వారి వార్షికోత్సవాల సందర్భంగా గురువారం నాడు ప్రత్యేక పూజ కార్యక్రమాలు నిర్వహించి అన్నదాన కార్యక్రమం నిర్వహించటం జరిగింది.ఇట్టి కార్యక్రమానికి ఆర్టీ-1 ఏరియా జిఎం లలిత్ కుమార్ , సేవా అధ్యక్షురాలు అనిత లలిత్ కుమార్ హాజరై అమ్మవారికి ప్రత్యేక పూజకార్యక్రమాన్ని నిర్వహించి ఉద్యోగులకు అన్నదాన కార్యక్రమం నిర్వహించడం జరిగింది.

ఈ సందర్భంగా జిఎం మాట్లాడుతూ జిడికే 1,3 ఇంక్వైస్ నందు కొలువైన శ్రీ దుర్గ దేవి అమ్మవారు చల్లని దీవెనలతో అధికారులు అందరిమీదా కృప కటాక్షాలు ఉండాలని తెలిపారు.. ఇదే స్ఫూర్తితో అందరూ కలిసికట్టుగా ఐక్యతగా ఉంటూ కలిసి పనిచేసే సంస్థ అభివృద్ధిలో భాగస్వామ్యులు కావాలని కోరారు. అమ్మవారి అనుగ్రహం ప్రతి ఒక్క ఉద్యోగిపై ఉండాలని ఆదేవిధంగా సంస్థ నిర్దేశించిన ఉత్పత్తి లక్ష్యాలను రక్షణతో సాధించాలని కోరారు.ఈ కార్యక్రమంలో విజయ్ 1 గ్రూప్ రమేష్ దాసర్ వెంకటేశ్వర్ రావు, చంద్ర శేఖర్, నాగేశ్వర్ రావు, చిలక శ్రీనివాస్, విజిటియూసీ నాయకులు స్వామి, మడ్డి ఎల్లయ్య, ఆరేళ్లి పోషం, డిజియం పర్వనల్, కిరణ్ బాబు, మేనేజర్ రమేష్, పర్వనల్ అధికారులు రవీందర్ రెడ్డి, సారంగపాణి హనుమంత రావు,శ్రవణ్ కుమార్, ఇక్బాల్ షరీఫ్ అధిక సంఖ్యలో ఉద్యోగులు పాల్గొన్నారు.

సింగిల్ ఎంట్రీ విధానంలో

టోల్ ఛార్జీల బాదుడు రద్దు చేయాలి.

రాష్ట్రంలో 65 టోల్ ప్లాజాల వద్ద సింగిల్ ఎంట్రీ విధానంతో వాహనదారులపై పెరిగిన ఆదనపు టోల్ రుసుముల భారాన్ని వెంటనే రద్దు చేయాలని సిపిఐ(యం) రాష్ట్ర కమిటీ డిమాండ్ చేస్తున్నది. కాంట్రాక్టర్లకు టోల్ పేరుతో కట్టబెడుతున్నా రోడ్ల నిర్వహణ నాసిరకంగా ఉంది. దీనికితోడు ఆరోగ్య రోడ్లపై కూడా టోల్ ప్రవేశ పెడతామని రాష్ట్ర ముఖ్యమంత్రి ప్రకటించారు. ఇది పెనుభారం అవుతుంది. ఈ మొత్తం టోల్ విధానాన్ని సమీక్షించి తక్షణం భారాన్ని తగ్గించాలని డిమాండ్ చేస్తున్నది. రాష్ట్రంలో మొత్తం 69 టోల్ ప్లాజాలు ఉంటే, వాటిలో 65 టోల్ ప్లాజాలలో సింగిల్ ఎంట్రీ విధానం తీసుకువచ్చి రోజులో ఎన్నిసార్లు తిరిగితే అన్నిసార్లు టోల్ రుసుములు పూర్తిస్థాయిలో వసూలు చేసి వాహనదారులపై కేంద్రప్రభుత్వం భారం మోపుతున్నది. ఈ విధానం వలన అద్దె వాహనాలు నడుపుకునేవారిపై తీవ్ర ప్రభావం పడి జీవనోపాధిని కోల్పోయే ప్రమాదం ఉంది. రవాణా ఛార్జీలు పెరిగి నిత్యావసర సరుకుల ధరలు పెరుగుతాయి. దగ్గర దగ్గర రెండు నగరాల మధ్య తిరిగి దైలీ వాహనాదారులకు మోయలేని భారం ఇది.

ఉదా: గుంటూరు - విజయవాడ మధ్య గత సెప్టెంబరు వరకు ఒకకారు ఒకసారి వెళ్లి తిరిగివచ్చినందుకు రూ.160లు చెల్లించేవారు. ఒకసారి టోల్ చెల్లించిన తరువాత 24 గంటల్లో ఎన్నిసార్లు తిరిగినా రుసుము చెల్లించాల్సినవసరం లేదు. కాని కొత్త నిబంధనల ప్రకారం రూ.160లను రూ.240లకు పెంచారు. ఈవిధంగా రోజులో ఎన్నిసార్లు తిరిగితే అన్నిసార్లు రూ.240లు చెల్లించాల్సిందే. ఇదే విధంగా అన్ని రకాల వాహనదారులపై భారం పడుతుంది. సిఆర్డిఎ పరిధిలో టోల్ ప్లాజాలను ఎత్తివేయాలి. 20కి.మీ లోపల తిరిగే వాహనాలకు గతంలో పసుపు, తెలుపు బోర్డుల పేరుతో పాస్లు ఇచ్చేవారు. వీటికి నెలకు రూ.340లు చెల్లిస్తే సరిపోయేది. ఇప్పుడు పసుపు బోర్డులు (అద్దె వాహనాలు) పాస్లు పూర్తిగా రద్దు చేశారు. తెలుపు బోర్డు వాహనాలపై రుసుములు పెంచారు. దీనివలన సొంత వాహనదారులపై కూడా భారం పెరగనున్నది. ఆరోగ్య పై ఆదనపు భారం పడుతుంది. ప్రజారవాణా రంగంలో పనిచేస్తున్న కార్మికుల ఉపాధిపై తీవ్ర ప్రభావం పడుతుంది. కాబట్టి వెంటనే ఈ విధానాన్ని ఉపసంహరించుకోవాలని సిపిఐ(యం) డిమాండ్ చేస్తున్నది

పెండింగ్లో ఉన్న కేసులను సత్వరమే పరిష్కరించాలి: జిల్లా ఎస్పీ గౌష్ ఆలం

నేరాల కట్టడిలో గస్తీ, పెట్రోలింగ్ నిర్వహిస్తూ, బీట్ పద్ధతిని అనుసరించాలి

నెలవారి నేర సమీక్ష సమావేశాన్ని నిర్వహించిన జిల్లా ఎస్పీ వాస్తవ నేస్తం,ఆదిలాబాద్: జిల్లా నందు అన్ని పోలీస్ స్టేషన్లో వారిగా దీర్ఘకాలికంగా పెండింగ్లో ఉన్న కేసుల ను సత్వరమే పరిష్కరించాలని జిల్లా ఎస్పీ గౌష్ ఆలం తెలిపారు. గురువారం స్థానిక పోలీస్ హెడ్ క్వార్టర్స్ నందు గల సమావేశ మందిరంలో జిల్లా ఎస్పీ గౌష్ ఆలం నెలవారి నేర సమీక్ష సమావేశాన్ని జిల్లా పోలీసు అధికారుల సమక్షంలో నిర్వహించారు. ఈ సందర్భంగా జిల్లా ఎస్పీ మాట్లాడుతూ.. గత సంవత్సరంలో కాలంలో పెండింగ్లో ఉన్న పూర్తికి చేసులను విచారణ చేపట్టి బాధితులకు న్యాయం చేకూర్చే విధంగా కోర్టులనందు చార్జ్ షీట్ దాఖలు చేయాలని సూచించారు. ఆదిలాబాద్ జిల్లా నందు నేరాల అదుపునకు నూతన పోలీసు సిబ్బందిని పూర్తిస్థాయిలో వినియోగించుకుంటూ పెట్రోలింగ్, గస్తీ, రాత్రి సమయాలలో బీట్ పద్ధతిని ఉపయోగిస్తూ, బ్లా క్లోర్డ్, డయల్ హండ్రెడ్ సిబ్బందిని వినియోగిస్తూ ఆర్థిక నేరాలను కట్టడి చేయాలని సూచించారు. ముఖ్యంగా పెండింగ్లో ఉన్న ఎస్సీ ఎస్సీ, గంజాయి, టోక్సన్, గ్రేడ్, నాడ్రేవ్, మహిళల పట్ల జరుగు నేరాల పై పోలీసు అధికారులతో సమీక్ష నిర్వహించారు. కోర్టు ద్వారా బాధితులతో ప్రతి శనివారం సమావేశాన్ని ఏర్పాటు చేసి కోర్టుల నందు జరిగే విచారణ

పద్ధతిని,కేసుల ప్రస్తుత స్థితిగతులను పర్యవేక్షించాలని సూచించారు. రాత్రి సమయాలలో గస్తీ నిర్వహిస్తున్న సమయం లో అనుమానాస్పదంగా ఉన్న వ్యక్తులను విచారింపి ఫింగర్ప్రింట్ యంత్రాల ద్వారా పరిశీలించాలని సూచించారు. గ్రామాల వారిగా మాదకద్రవ్యాల పై అవగాహన కల్పిస్తూ రైతులను గంజాయి దళారులు చేసే మోసాలపై వివరించాలని యువతకు గంజాయి పల్ల కలిగే అనర్థాలపై చైతన్యపరచాలని సూచించారు. మత్తు పదార్థాలు బారిన పడకుండా పట్టణాలలో కళాకాలాల నందు విద్య ప్రాంగణాల నందు అవగాహన కార్యక్రమాలు నిర్వహిస్తూ యువతను మత్తు పదార్థాలు బారిన పడకుండా చూడాలన్నారు. ఈ నెల నందు జిల్లాలో సంభవించిన మూడు కేసుల నందు నేరస్థులకు జీవితకాల శిక్ష పడటంలో కీలక పాత్ర పోషించిన పిపిలు సంజయ్ వైరాగి మరియు మేకల మధుకర్ లను జిల్లా ఎస్పీ స్వయంగా అధికారుల సమక్షంలో శాలువాతో సత్కరించి విచారణ ప్రధానం చేశారు. అదేవిధంగా ఈ కేసుల నందు సాక్షులను ప్రవేశపెట్టడంలో ప్రతిభ కనబరిచిన కోర్టు



లైసెన్ అధికారి ఎం గంగాసీంగ్, కోర్టు ద్వారా అధికారులు ఎంపి జమీర్ మరియు రవీందర్ లను శాలువాతో సత్కరించి సగదు బహుమతి ప్రధానం చేసి అభినందించారు. కోర్టు ద్వారా అధికారులు తమకు కేటాయించిన విధులలో ఉత్తమ ప్రతిభ కనబరిచిన వారికి సగదు రివార్డులను అందిస్తూ ప్రోత్సహిస్తామని తెలియజేశారు. తదుపరి సిజిఐఆర్ ద్వారా జిల్లా వ్యాప్తంగా పలు సందర్భాలలో మొబైల్ ఫోన్లను పోగొట్టుకున్న బాధితుల కు 28 మొబైల్ ఫోన్ లను డి.సిఆర్, ఫింగర్ ప్రింట్, ఐటీ సెల్, సైబర్ సెల్ సిబ్బంది తదితరులు పాల్గొన్నారు.



పోలీస్ స్టేషన్ ల వారిగా ఇచ్చోడ -8, నేరడిగొండ -7, ఆదిలాబాద్ వన్ టౌన్ 2,మావలా-4, ఆదిలాబాద్ రూరల్ -1, ఇంద్రవెల్లి 3, ఉట్పూర్ 2. జిల్లాలో సమోదైన కేసుల ప్రస్తుత స్థితిగతులు తదితర అంశాలపై జిల్లా పోలీసు అధికారులతో సమీక్ష నిర్వహించడం జరిగింది. ఈ కార్యక్రమంలో డిఎస్పీలు పోశారం శ్రీనివాస్, ఎల్ జీవన్ రెడ్డి, సిపావ్ నాగేందర్, సిఐలు, రిజర్వ్ ఇన్స్పెక్టర్లు, ఎప్సులు, డి.సిఆర్, ఫింగర్ ప్రింట్, ఐటీ సెల్, సైబర్ సెల్ సిబ్బంది తదితరులు పాల్గొన్నారు.